
Shri Shankaracharya Ashtakam

श्रीशंकराचार्याष्टकम्

Document Information



Text title : Shankaracharya Ashtakam by Varadananda Bharati

File name : shankarAchAryAShTakamvaradAnandabhAratI.itx

Category : aShTaka, deities_misc, gurudev, shankarAchArya, varadAnanda

Location : doc_deities_misc

Author : Swami Varadananda Bharati (Pracharya A. D. Athavale)

Acknowledge-Permission: Amit S Nagare Sanskrit Amod, Shri Dasganu Maharaj Pratishtan,

Gorte <https://www.santkavidasganu.org>

Latest update : April 22, 2023

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

February 2, 2024

sanskritdocuments.org

ಶ್ರೀಶಂಕರಾಚಾರ್ಯಾಷ್ಟಕಂ



ವಿಶ್ವಸ್ಯ ಯಃ ಸಕಲಮಂಗಲಧಾರಣಾಯ
ಪೂರ್ಣಾತಟೀ ವಿದ್ಯತವಾನ್ ಮನುಜಾವತಾರಂ .
ತಂ ಪಾದನಮ್ಜನತಾಪನಗೇಂದ್ರವಜ್ರಂ
ಶ್ರೀಶಂಕರಂ ಯತಿವರಂ ಶಿರಸಾ ನಮಾಮಿ .. 1..
ಯಸ್ಯಾಸ ವಿಶ್ವಮಿವ ನಂದಕುಮಾರವಕ್ತ್ರೇ
ಶಾಸ್ತ್ರಾಕರಃ ಕಿಮಪಿ ಬಾಲವಿಶಾಲಬುದ್ಧೌ .
ಪ್ರಜ್ಞಾಪ್ರಭಾಸ್ತಿಮಿತಪಂಡಿತಮಂಡಲಂ ತಂ
ಶ್ರೀಶಂಕರಂ ಶಿವಗುರೋಸ್ತನಯಂ ನಮಾಮಿ .. 2..
ಸಂಚರ್ಯ ಯೇನ ಪವನೇನ ಯಥಾಸರ್ಯಭೂಮೌ
ವೇದೇಷು ದುಷ್ಟರಚಿತಾಪಹೃತಾ ಚ ಧೂಲಿಃ .
ತಂ ತಾರ್ಕಿಕಾದಿಮದಮತ್ತಗಜೇಂದ್ರಸಿಂಹಂ
ಶ್ರೀಶಂಕರಂ ಶಿವಕರಂ ಸತತಂ ನಮಾಮಿ .. 3..
ಭಾಷ್ಯತ್ರಯಂ ಮತಿಮಲಾಪಹರಂ ವಿರಚ್ಯ
ಕೈವಲ್ಯಮಾರ್ಗ ಇವ ಯೋ ನಿಧೌ ಪ್ರದೀಪಾನ್ .
ತಂ ಸರ್ವಶಾಸ್ತ್ರನಿಗಮಾಗಮಹೃದ್ಗತಜ್ಞಂ
ಶ್ರೀಶಂಕರಂ ಭಯಹರಂ ಸದಯಂ ನಮಾಮಿ .. 4..
ಯೇನ ಸ್ವಕೀಯಯಶಸಾ ಪರಮೋಜ್ಜ್ವಲೇನ
ದಿಗ್ವಾರಣಾಃ ಸಮಭಿಷಿಚ್ಯ ಕೃತಾಃ ಸುಶುಭ್ರಾಃ .
ಪಾಖಂಡದುಷ್ಟಮತಖಂಡನಲಬ್ಧಕೀರ್ತಿಂ
ಶ್ರೀಶಂಕರಂ ಸಕಲಲೋಕಹಿತಂ ನಮಾಮಿ .. 5..
ಅದ್ವೈತತತ್ತ್ವಮಮಲಂ ಶ್ರುತಿಸಮ್ಮತಂ ಚ
ಯೇನೋಪದಿಷ್ಟಮಿಹ ಜೀವಶಿವೈಕ್ಯಕಾರಿ .
ಸಂಸಾರದುಸ್ತರಸಮುದ್ರಮಹಾತರಂ ತಂ
ಶ್ರೀಶಂಕರಂ ವಿನತಕಲ್ಪತರುಂ ನಮಾಮಿ .. 6..
ಕಾಶ್ಮೀರದೇಶಗತಪೀಠಮನನ್ಯಭುಕ್ತಂ
ಶ್ರೀಶಾರದಾಖ್ಯಮಧಿರುಹ್ಯ ಚ ಯೋದಿದೇಶ .

ಅದ್ವೈತತತ್ತ್ವಮಹತೀಂ ಪುನರೇಕದಾ ತಂ
ಶ್ರೀಶಂಕರಂ ನಿರುಪಮೇಯಕೃತಿಂ ನಮಾಮಿ .. 7..
ಸಂಸ್ಥಾಪ್ಯ ಧರ್ಮಮಪಹೃತ್ಯ ಪರಾಮವಿದ್ಯಾಂ
ಸತ್ಯಂ ಪ್ರಕಾಶ್ಯ ಜನತೋಪಕೃತಾಸ್ತಿ ಯೇನ .
ಧ್ಯೇಯಾರ್ಥಮೇವ ಕೃತಭೂರಿಚಮತ್ಕೃತಿಂ ತಂ
ಶ್ರೀಶಂಕರಂ ಪ್ರವರಯೋಗಿವರಂ ನಮಾಮಿ .. 8..
ಪಾಪೋಽಸ್ಮಿ ಮಂದಮತಿರಸ್ಮಿ ತಥಾನಧೀತಃ
ಸತ್ಯಂ ಪರಂ ತ್ವಮಸಿ ಶಂಕರ ದೀನಬಂಧುಃ .
ಆಲೋಕಯಾಯಿ ಶಿವ ವತ್ಸಲವೀಕ್ಷಿತ್ಯೈರ್ಮಾಂ
ಇತ್ಯೇವ ದಾಸಗಣುಶಿಷ್ಯಲವಸ್ಯ ಕಾಮಃ .. 9..
ಇತಿ ಸ್ವಾಮೀವರದಾನಂದಭಾರತೀಕೃತಂ ಶ್ರೀಶಂಕರಾಚಾರ್ಯಾಷ್ಟಕಂ ಸಂಪೂರ್ಣಂ
.

—
Shri Shankaracharya Ashtakam
pdf was typeset on February 2, 2024
—

Please send corrections to sanskrit@cheerful.com

